

Гагауз дилиндә саатлар: 1, 3, 6 хем 9 саат

Чевирижи: протоиерей Михаил Чакир (1911йыл)

Редакция комиссиясы: иерей Серги Копуцу, монах Космас, Кристина Кочан, Петри Чеботарь, Виктор Копуцу (2016 йыл)

Дизайнер: Ольга Стамова-Кулева

Хазырайан курулуш: «Айдыннык» культура-айдыннатмак жўмнә топлуу - www.aydinnik.org

Саатлар тексти 1911-1912 йыллырда славән текстлериндән гагауз дилинә чевирилмиш. Екленән дуалар чеверилди грек дилиндән, чевиридә кулланылды ингилизчә, русча хем славәнжә текстләр дә.

© “AYDINNIK” СТ, 2016

Севгили кардашлар хем кызкардашлар!

1911-1912 йылларда бизим айдыннадыжымыз Ай-Боба Михаил Чакир газета халында чыкарды айоз Алтынаазлы Иоанын литургийасыны хем 1, 3, 6, 9 саатлары. Бу текст чыкты паралел оларак славәнжә хем гагаузча кирил графикасында.

Монах Космас бобанын зааметлериннән саатларын текстинә екленди Паскеллә оружунда окунан дуалар, да 1, 3, 6 хем 9 саат замандаш гагауз дилинин куралларына гөрә типара хазырланды. Биз истедик, ки бу текст чыксын Ай-Боба Михаил Чакирин чевиристи оларак, ама кими ерлердә күчүк диишикликләр дә йаптык. Текст хазырланды хем латиницада, хем кирилицада.

«Айдыннык» культура-айдыннатмак жўмнә топлуу, ангысы савашәр илерлетмәә бизим апостолумузун ишлерини, чыкарәр Саатлары гагауз дилиндә, ки гагаузлар дуа етсиннәр ана дилиндә, куллансыннар бу текстлери евдә хем клиселердә.

Шүкүр едериз Аллаха бу колайлык ичин хем дуа едериз, ки йолласын өтәә доору да Кенди тарласына зааметчилери.



Айоз Ұчлү, ресимәси Андрей Рублөв, XV асир



БИРИНЖИ СААТ

Попаз: Иисөзлүдүр бизим Аллахымыз херзаман, шинди хем хожма, хем даймаларын даймаларынадак.

Окуйужу: Аминь.

Гелин, баш иилделим бизим Падишахымыза, Аллаха.

Гелин, баш иилделим хем дүшелим Христоса, бизим Падишахымыза, Аллаха.

Гелин, баш иилделим хем дүшелим Кеңдинә Христоса, бизим Падишахымыза хем Аллахымыза.

Фома пазарындан Паскеллә битишинәдән:

Христос дирилди өлүлердән, өлүмү өлүмнән басып хем мезарда оланнара өмүр баашлайып (Үч керә).

Псалом 5

Ей, Сааби, ишит benim сөзлерими, анна benim чаармамы. Benim Падишахым хем benim

Аллахым, кулак вер беним йалвармамын сесинә, зерә бән Сана дуа едежәм, ей, Сааби. Сабалән беним сесими ишидежән, сабаалән Сенин өнүндә дуражам, да гөрежән бени, зерә Сән Аллахсын, ани динсизликлери истәмеерсин, көтү йапан Сенин каршында ерлешмәз, хем дә динсизләр Сенин гөзлеринин өнүндә дурамазлар. Хепси динсизлик ишлейеннәр быктырдылар Сени, Сән уок едежән хепсини, ани йалан сөлеерләр; канны хем йаланжы адамдан Аллах иринир. Ама бән Сенин хайырынын чоклуна гөрә Сенин евинә гирежәм хем коркуйлан Сенин ауозлу клисенә баш иилдежәм. Ей, Сааби, доорут бени Сенин доорулуунда беним душманнарым ичин, Сенин өнүндә йолуму доорут. Зерә оннарын аазларында хакикат йоктур, оннарын үреклери боштур, оннарын буазы ачык мезардыр, диллериннән йалтыкланэрлар. Ей, Сааби, даава кес оннара, ко оннар атылсыннар кенди неетлериндән; оннарын сырасызлыкларынын чоклуу ичин коола оннары, зерә Сени ажыладылар. Хем ко шенненсиннәр хепси, ани Сана умут едерләр, дайма севинежекләр, да Сән ерлешежән оннарын ичиндә, хем үүнежекләр Сениннән оннар, ани Сенин адыны северләр. Зерә Сән, ей, Сааби, ииисөзлеерсин дооруйу, зерә хайырлык силәхыннан бизи долайладын.



Псалом 89

Ей, Сааби, Сән бизим куртулушумуз олдун сенселедән сенселейә. Байырлар олмаздан илери хем ери хем дүннейи йапмаздан илери даймадан даймайадак Сән варсын. Чевирмә адамы алчаклатмайа, зерә Сән дедин, инсан ооллары, дөнүн. Зерә, ей, Сааби, бин йыл Сенин гөзлеринин өнүндә дүнкү гүн гибидир, ани гелип гечти, хем геженин бир парчасы гиби. Оннары су ташкынныыннан гиби гөтүрерсин. Сабаа олдуинан, чимен гиби гелир-гечәр. Сабаа олдуинан, чичек ачәр да гечер, авшам олдукта хем сора сертленир да курур, хем Сенин үфкендән биз сүүнүрүз хем Сенин кызгынныындан шашырдык. Бизим динсизликлеримизи кенди каршына койдун хем бизим өмүрүмүзү Сенин үзүнүн айдынныклыында койдун. Зерә бизим хепси гүннеримиз азалдылар, хем Сенин үфкендән сүүндүк; бизим йылларымыз, бир пайажан гиби, сайылдылар; бизим өмүрүмүзүн гүннери етмиш йылдыр, еер таа куветлийсә, сексән йыл, хем буннарын таа зеедеси заамет хем хасталыктыр, зерә бизим үстүмүзә йавашламак гелди, хем зеед чекежез. Сенин үфкенин куведини ким билир, хем Сенин коркундан Сенин азгынныыны ким сайабилир? Сенин саа елини өлә билдир бана, хем синжирли үреклән оланнары акыллыкта. Дөн бизә доору, ей, Сааби, незамана кадар, хем изметкерлеринә хай-

для предложений: korusciuv@mail.

ырлы ол. Сабаалан долдук Сенин хайырыннан, ей, Сааби, хем севиндик, хем шеннендик бизим бүтүн гүннеримиздә, шеннендик о гүннәр ичин, ангыларында бизи усландырдын йыллар ичин, ангыларында феналык гөрдүк. Хем бак Сенин изметкерлеринә хем Сенин ишлеринә, хем доорут оннарын оолларыны. Ко бизим Сааби Аллахымызын айдынныы бизим үстүмүзә олсун, хем бизим еллеримизин ишлерини бизә доору доорут, хем бизим еллеримизин ишини доорут.

Псалом 100

Хайыр хем даава Сана окуйажам, чалажам, ей, Сааби, чалажам хем аннайажам пак йолда, незаман бана гележән. Гездим беним үреемин кәәмилииндә беним евимин ортасында. Беним гөзлеримин өнүндә бир динсиз иш коймадым, оннары, ани йапэрлар емин басмасы, гөрмәә истәмедим. Бана йапышмады йарамаз үрек; ону, ани бендән сакынэр, фенайы танымадым. Ону, ким саклыда амазлээр, кенди комушуму, ону куудум. Онуннан, ани ходууллудур гөзлән хем доймаз үреклидир, онуннан имедим. Беним гөзлерим бу ерин дооруларынын үстүндәдир, ки дурсуннар бенимнән билә. О, ким гезер кәәмил йолда, о бана измет едәрди. Көтүлүк йапан йашайамаз евимдә, йалан сөлейән дооруламаз гөзлеримин өнүндә. Сабааларда йок еттим хепси бу ерин гүнахкерле-



для предложений: korusciuv@mail.

рини, ки көктән чыкарылсын Саабинин касабасындан хепси динсизлик йапаннар.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Аллилуйя, аллилуйя, аллилуйя, шүкүр Сана, ей, Аллах (үч керә).

Ей, Сааби, хайырла (үч керә).

Илк тропар, ачан вар ики.

Шүкүр Бобайа хем Оола, хем Айоз Духа.

Тропар, ачан вар саде бир, йа да икинжи, ачан вар ики.

Хем шинди, хем хожма, хем даймаларын даймаларынадак. Аминь.

Ей, берекетли, не ад верелим сана? Гөк мү, зерә сендән доорулуун гүнешини шакфландырдын? Женнет ми, зерә чүрүмемәк чичеени филиз еттин? Кыз мы, зерә пекпак бозулмаз калдын? Пак Ана мы, зерә сенин айоз кужакларында ташыдын Оолуну, хепсинин Аллахыны? Она йалвар, ки куртарсын бизим жаннарымызы.

Беним адымнарымы Сенин сөзүнә гөрә доорут, ки хич бир динсизлик бени запетмесин. Куртар

бени инсаннарын амазламасындан, да бән таманнайаҗам Сенин сымарламаларыны. Сенин үзүнү айдынныкландыр Сенин изметкеринә хем үүрет бени Сенин каноннарына.

Ей, Сааби, ко долсун беним аазым Сана метинникләң, ки Сенин салтанатыны метиннейим, бүтүн гүн Сенин бүүк шанныыны.

Паскеллә оруҗсунда пазертесиндән җумаайа кадар, еер варса кафизма, «Ей, Сааби, хайырла» оқундуктан сора.

Оқуйуҗсу: Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Кафизма биттиктән сора:

Ей, Сааби, хайырла (үч керә).

Попаз: Сабаалән кулак вер беним дуамын сесинә, беним падишахым хем беним Аллахым.

Хор: (алтынҗсы сес) Сабаалән кулак вер беним дуамын сесинә, беним падишахым хем беним Аллахым.

1-җси неет: Ей, Сааби, ишит беним сөзлерими, анна беним чаармамы.

Хор: Сабаалән кулак вер беним дуамын сесинә, беним падишахым хем беним Аллахым.

2-җси неет: Зерә бән Сана дуа едерим.

Хор: Сабаалән кулак вер беним дуамын сесинә, беним падишахым хем беним Аллахым.

Попаз: Шүкүр Бобайа хем Оола, хем Айоз Духа.

Оқуйуҗсу: Хем шинди, хем хожма, хем даймаларын даймаларынадак. Аминь.

Ей, берекетли, не ад верелим сана? Гөк мю, зерә сендән доорулуун гүнешини шакфландырдын? Җеннет ми, зерә чүрүмемәк чичеени филиз еттин? Кыз мы, зерә некпак бозулмаз калдын? Пак Ана мы, зерә сенин айоз куҗакларында ташыдын Оолуну, хепсинин Аллахыны? Она йалвар, ки куртарсын бизим җаннарымызы.

Хор: Беним адымнарымы Сенин сөзүнә гөрә доорут, ки хич бир динсизлик бени запетмесин (иқи керә).

Оқуйуҗсу: Куртар бени инсаннарын амазламасындан, да бән таманнайаҗам Сенин сымарламаларыны.

Сенин үзүнү айдынныкландыр Сенин изметкеринә хем үүрет бени Сенин каноннарына.

Ей, Сааби, ко долсун беним аазым Сана метин-никлән, ки Сенин салтанатыны метиннейим, бütүн гүн Сенин бүүк шанныыны (үч керä).

Айоз Аллах, Айоз Куветли, Айоз Өлүмсүз, хайы-рла бизи (үч керä).

Шүкүр Бобайа хем Оола, хем Айоз Духа хем шинди, хем хожма, хем даймаларын даймалары-надак. Аминь.

Ей, Жүмнедәнайоз Үчлү, хайырла бизи, Сааби, пакла бизим гүнахларымызы, Запчы, афет бизим динсизликлеримизи, Айоз, долаш хем алыштыр бизим куветсизликлеримизи Сенин адын ичин.

Ей, Сааби, хайырла (үч керä).

Шүкүр Бобайа хем Оола, хем Айоз Духа хем шинди, хем хожма, хем даймаларын даймалары-надак. Аминь.

Ей, гөклердә олан бизим Бобамыз. Ко айозлан-сын Сенин адын, ко гелсин Сенин падишахлыын, ко олсун Сенин истедиин хем ердә дә, нижә гөк-тә. Хергүнкү екмеемизи бизә бу гүн вер хем ба-ашла бизә бизим борчларымызы, нижә биз дә ба-ашлээрыз бизә борчлу оланнара, хем гирдирмә бизи денемейә, ама куртар бизи көтүдән.

Попаз: Зерә Сениндир падишахлык хем кувет, хем салтанат, Бобанын хем Оолун, хем Айоз Ду-хун, шинди хем хожма, хем даймаларын даймала-рынадак.

Окуйужу: Аминь.

Окуйужу окуйэр айозун йа да йортунун конда-аны. Еер варса ики кондак, окуйэр үчүнжү түр-күдән сора булунан сабаалык службасындакы кондаа.

Еер служба Паскеллә оружсундайса, ашаадакы текстлердән бириси окунэр:

Пазертеси, салы йа да першембә:

Окуйужу: Аллахын пек салтанатлы Анасыны хем айоз ангеллердән таа айозлуйу, сусмаксыз метиннейелим үректән хем ааздан, ачык инане-дерәк Ону Аллахыдуудураны, зерә аслы дуудурду бизә тенненмиш Аллахы хем дурмаксыз дуа едер бизим жаннарымыз ичин.

Чаршамба йа жумаа:

Тездә гел да йардым ет, биз есир олмайынжә душманнара, ангылары көтүлеерләр Сени хем дә коркүдэрлар бизи, ей, Христос бизим Аллахымыз. Ставрозуннан йок ет бизә каршы женк еденнери.

Ўўренсиннәр доорусалтанатлы инанын куведи-ни, Аллахыдуудуранын дуаларыннан, ей, бир инсан севән.

Жумертеси:

Сана, хепси йаратмалары Дикән, ей, Сааби, дүннә икрам едер Аллахы ташыйан зеег чекеннери нижә табиатын илк мейваларыны. Оннарын дуаларыннан, кору Сенин клисени, Сенин мемлекетини дерин услулукта Аллахыдуудуран ичин, чок аҗыйанны.

Ей, Сааби, хайырла (*кырк керә*).

Хер вакытта хем хер саатта, гөктә хем ердә баш иилтмәк кабледән хем салтанатланан Христос Аллах, чок дайанан, чок хайырлы, чок ии үрекли, Ани доорулары северсин хем гүнахкерлери аҗыйәрсын, Ани хепсимизи чаарәрсын куртулуша олаҗек иликлерин аданмасы ичин. Ей, Сааби, Кеңдин каблет бу саатта да бизим дуаларымызы хем доорут бизим өмүрүмүзү Сенин сымарламаларына, бизим жаннарымызы айозла, теннеримизи пакла, фикирлеримизи доорут, дүшүнмеклеримизи пакла хем куртар бизи хербир хасталыктан; долайла бизи Сенин айоз ангеллериннән, ки, оннарын аскерлииннән корунарак хем кулланыларак, етишелим инан бир-

лиинә хем Сенин йаклашылмаз салтанатынын танымасына, зерә иссөзлүйсүн даймаларын даймаларынадак. Аминь.

Ей, Сааби, хайырла (*үч керә*).

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ани херувимнердән таа хатырлыйсын хем серафимнердән бензетмесиз таа салтанатлыйсын, ани бозулмаксыз Аллахы Сөзү дуудурдун, Сени, аслы Аллахыдуудураны, бүүклеериз.

Саабинин адыннан иссөзлә, боба.

Попаз: Ей, Аллах, аҗыйанны ол бизә хем иссөзлә бизи, айдынныкландыр Сенин үзүнү бизим үстүмүзә хем хайырла бизи.

Окуйуҗу: Аминь.

Попаз: Ей, беним йашамамын Саабиси хем Запчысы, вермә бана хайлазлык, дарсыклык, кудрет севмәк хем дә бош лафлык духуну.

Ама терсинә, баашла бана, Сенин изметкеринә, бөтүнарифлик, услуакыллык, сабурлук хем севги духуну.

Ей, Сааби Падишах, баашла бана гөрейим беним гүнахларымы хем дә маана булмайым кардашыма, зерә Сән иссөзлүйсүн даймаларын даймаларынадак. Аминь.

Оники митани, хер керә деериз: Ей, Аллах, пакла бени, гүнахкери.

Биткидә бütүн дуа:

Ей, беним йашамамын Саабиси хем Запчысы, вермә бана хайлазлык, дарсыклык, кудрет севмәк хем дә бош лафлык духуну. Ама терсинә, баашла бана, Сенин изметкеринә, бütүнарифлик, услугаылык, сабурлук хем севги духуну. Ей, Сааби Падишах, баашла бана гөрейим беним гүнахларымы хем дә маана булмайым кардашыма, зерә Сән иссөзлүйсүн даймаларын даймаларынадак.

Окуйужсу: Аминь.

Айоз Аллах, Айоз Куветли, Айоз Öлүмсүз, хайырла бизи **(үч керә)**.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, Жүмнедәнайоз Үчлү, хайырла бизи, Сааби, пакла бизим гүнахларымызы, Запчы, афет бизим динсизликлеримизи, Айоз, долаш хем алыштыр



бизим куветсизликлеримизи Сенин адын ичин.

Ей, Сааби, хайырла **(үч керә)**.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, гөклердә олан бизим Бобамыз. Ко айозлансын Сенин адын, ко гелсин Сенин падишахлыын, ко олсун Сенин истедиин хем ердә дә, нижә гөктә. Хергүнкү екмеемизи бизә бу гүн вер хем баашла бизә бизим борчларымызы, нижә биз дә баашлээрыз бизә борчлу оланнара, хем гирдирмә бизи денемейә, ама куртар бизи көтүдән.

Попаз: Зерә Сениндир падишахлык хем кувет, хем салтанат, Бобанын хем Оолун, хем Айоз Духун, шинди хем хожма, хем даймаларын даймаларынадак.

Окуйужсу: Аминь.

Ей, Сааби, хайырла **(оники керә)**.

Попаз: Ей, Христос, хакикат Айдыннык, Ани дүннейә гелән хербир адамы айдынадэрсын хем айозлээрсын, ко нышаннансын бизим үстүмүзә Сенин үзүнүн айдынныы, ки онун ичиндә гөрелим йаклашылмаиан айдынныы. Бизим

адымнарымызы доорут Сенин сымарламарыны таманнамаа Сенин пек пак Ананын хем хепси ай-озларынын дуалары ичин. Аминь.

Инсан: Сана, енсенмәз аскербашына, көтүлөрдән куртулан сенин изметкерлерин енсемәк хем шүкүр етмәк чалгыларыны йоллээрыз, Аллахыдуудуран. Ама Сән, ангысында вар енсенмәз кувет, хербир беладан куртар бизи, ки үүсек сеседелим сана: “Севин, ей, гелинниксиз гелин!”


Попаз: Шүкүр Сана, ей, Христос Аллах, бизим умудумуз, шүкүр Сана.

Окуйужу: Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, Сааби, хайырла *(үч керә)*.

Саабинин адыннан иссөзлә, боба.

Хем олэр колвермәк.



ҮЧҮНЖҮ СААТ

Попаз: Иссөзлүдүр бизим Аллахымыз херзаман, шинди хем хожма, хем даймаларын даймаларынадак.

Окуйужу: Аминь.

Шүкүр Сана, бизим Аллахымыз, шүкүр Сана.

Ей, гөк Падишахы, Иилендирижи, хакикатын Духу, Ани херердәйсин хем хербир иши долдурэрысын, ииликлерин Хазнеси хем өмүр верижиси, гел хем ерлеш бизим ичимиздә хем хертүрлү миндарлыклардан пакла бизи, хем ей, Ииликли, куртар бизим жаннарымызы.

Фома пазарындан Паскеллә битишинәдән дериз:

Христос дирилди өлүлөрдән, өлүмү өлүмнән басып хем мезарда оланнара өмүр баашлайып (үч керә).

Айоз Аллах, Айоз Куветли, Айоз Өлүмсүз, хайырла бизи *(үч керә)*.

для предложений: korusciuv@mail.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, Жүмнедәнайоз Үчлү, хайырла бизи, Сааби, пакла бизим гүнахларымызы, Запчы, афет бизим динсизликлеримизи, Айоз, долаш хем алыштыр бизим куветсизликлеримизи Сенин адын ичин.

Ей, Сааби, хайырла *(үч керә)*.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, гөклердә олан бизим Бобамыз. Ко айозлансын Сенин адын, ко гелсин Сенин падишахлыын, ко олсун Сенин истедиин хем ердә дә, нижә гөктә. Хергүнкү екмеемизи бизә бу гүн вер хем башла бизә бизим борчларымызы, нижә биз дә башлээрыз бизә борчлу оланнара, хем гирдирмә бизи денемейә, ама куртар бизи көтүдән.

Попаз: Зерә Сениндир падишахлык хем кувет, хем салтанат, Бобанын хем Оолун, хем Айоз Духун, шинди хем хожма, хем даймаларын даймаларынадак.

Окуйужу: Аминь.

Ей, Сааби, хайырла *(оники керә)*.



для предложений: korusciuv@mail.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Гелин, баш иилделим бизим Падишахымыза, Аллаха.

Гелин, баш иилделим хем дүшелим Христоса, бизим Падишахымыза, Аллаха.

Гелин, баш иилделим хем дүшелим Кеңдинә Христоса, бизим Падишахымыза хем Аллахымыза.

Псалом 16

Ей, Сааби, ишит беним доорулууму, сеслә беним дуа етмеми, каблет беним дуамы йалансыз дудаклардан. Сенин үзүндән беним кысметим чыксын, беним гөзлерим доорулуклары гөрсүннәр. Денедин беним үреми, долаштын гежә, денедин бени атешлән, да бендә хаксызлык булунмады, ки беним аазым сөләмесин инсаннарын ишлерини; Сенин дудакларынын сөзлери ичин бән сарп йоллары туттум. Куветлендир беним адымнарымы Сенин йолларында, ки беним адымнарым сүрчмесиннәр. Бән чаардым, зерә бени ишиттин, Аллахым; иилт бана Сенин кулааны хем ишит беним лафларымы. Шашмаклы йап Сенин хайырларыны, ани куртарэрсин Сана умут еденнери оннардан, ани Сенин саайына каршы гидерләр, кору бени, ей, Сааби, гөз ай-

дынныыны гиби, Сенин канатларынын гөлгеси алтында өртәсин бени динсизлерин үзүндән, ани зееглеерләр бени. Беним душманнарым беним жанымы долайладылар, кендилеринин семизлииндән килитлендиләр, хем оннарын аазлары сөледиләр ходуулук. Бени шинди коолайаннар долайладылар бени, кенди гөзлерини койдулар, ерә серсиннәр дейни. Каптылар бени, бир аслан гиби, ани ава хазыр, хем бир аслан йаврусу гиби, ани отурэр саклыда. Калк, ей, Сааби, етиш оннары хем адымнарыны ал, куртар беним жанымы динсиздән, Сенин силәхыны Сенин елинин душманнарындан. Ей, Сааби, аздан ердән пайлаштыр оннарын йашамаларында, хем Сенин хазнелериндән оннарын карнылары дойдулар, оннарын ооллары дойдулар, хем артаннары брактылар кенди ушакларына. Бән сә доорулуклан Сенин үзүнә гележәм хем дә дойажам, ачан бана гөстерилежек Сенин салтанатын.

Псалом 24

Сана, ей, Сааби, беним жанымы калдырдым, беним Аллахым, Сана умут еттим, ки хич бир вакыт утанмайым хем дә ки беним душманнарым бана гүлмесиннәр, зерә хепси Сана дайананнар утанмайажеклар. Ко утансыннар наафилә динсизлик йапаннар, ей, Сааби, Сенин йолларыны бана билдир хем Сенин излеринә




бени үүрет. Сенин хакикатына бени доорут хем бени үүрет, зерә Сәнсин Аллах, беним Куртарыжым, хем Сана дайандым бүтүн гүн. Ан Сенин жөмертликлерини хем Сенин хайырларыны, ей, Сааби, зерә оннар даймалардандыр. Беним генчлиимин гүнахыны хем беним билмедиими анма. Сенин хайырына гөрә Сән бени ан Сенин иилиин ичин, ей, Сааби. Иидир хем доорудур Сааби, онун ичин йолда гүнах ишлейеннерә канон койажек. Насаат едежек услулар даавада, үүредежек услулары Кенди йолларына. Саабинин хепси йоллары хайыр хем хакикат оннара, ани аарээрлар Онун дин темелини хем шаатлыыны. Сенин адын ичин, ей, Сааби, хем пакла беним гүнахымы, зерә чоктур. Саабидән коркан адам кимдир? Дин она койажек йолда, ангысыны беенди. Онун жаны иликләр ичиндә ерлешежек, хем онун ери мера единежек. Сааби куветтир оннара, ани Ондан коркэрлар, хем Онун дин темелини гөстережек оннара. Беним гөзлерим херзаман Саабидәдир, зерә О беним аяакларымы тузактан чыкаражек. Бак бана хем хайырла бени, зерә бән йалнызым хем факирим. Беним үреемин сыклетлери зееделендиләр, беним сыкынтыларымдан чыкар бени. Гөр беним услулууму хем беним зааметими хем афет беним хепси гүнахларымы. Гөр беним душманнарымы, зерә оннар чокландылар хем көтү хасет-

лән хасетлендиләр бана. Кору беним жанымы хем куртар бени, ки утанмайым, зерә Сана умутландым. Феналыксызлар хем доорулар бана йапыштылар, зерә Сени бекледим, ей, Сааби. Ей, Аллах, куртар Израили хепси кахырларындан.

Псалом 50

Ей, Аллах, хайырла бени Сенин бүүк хайырына гөрә хем Сенин жөмертликлеринин чоклууна гөрә пакла беним динсизлиими. Таа зеедә йыка бени беним динсизлиимдән хем пакла бени беним гүнахымдан. Зерә беним динсизлиими бән билерим, хем беним гүнахым херзаман беним өнүмдә. Сана биринә гүнах еттим хем Сенин өнүндә көтүлүк ишледим, өлә сөзлериндә доору оласын хем енсейәсин, ачан Сән даава кесежән. Зерә штә динсизликләр ичиндә башландым хем гүнахлар ичиндә бени дуудурду беним анам. Зерә штә Сән хакикатлыы севдин хем белли олмайаннарыны хем саклы олананнарыны гөстердин бана. Иссоплан бени серпежән, да бән пак олажам, йыкайажан бени, да каардан таа бийаз олажам. Беним ишитмемә вережән севинмәк хем шенник; севинежекләр услу кемикләр. Чевир Сенин үзүнү беним гүнахларымдан хем беним хепси динсизликлерими пакла. Ей, Аллах, пак үрек йарат ичимдә хем доору дух енилет беним карнымда. Сенин үзүндән атма



бени хем Сенин Айоз Духуну бендән алма. Вер бана Сенин куртармак севинмелиини хем чорбажынын духуннан куветлендир бени. Ёүредирим динсизлери Сенин йолларына, хем гүнахкерләр дә Сана дөнежекләр. Ей, Аллах, куртар бени каннардан, беним куртулмамын Аллахы. Сенин доорулууна беним дилим севинежек. Ей, Сааби, беним дудакларымы ачасын, да беним аазым Сенин метинниини хабер вережектир. Зерә еер истәйдин курбан, вережейдим, бүтүн йакмалары севмейәсин. Аллаха курбан услу духтур, кырылмыш хем услу үрәә Аллах алчаклатмаз. Ей, Сааби, Сенин хайырыннан мутлу йап Сиону, хем ко Иерусалимин дә дуварлары йапылсыннар. Озаман исләә истәрсин хакикатын курбаныны, калдырылмыш бүтүн йакмыш курбаны, озаман койажеклар Сенин алтарына бузаалары.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Аллилуйа, аллилуйа, аллилуйа, шүкүр Сана, ей, Аллах (*үч керә*).

Ей, Сааби, хайырла (*үч керә*).

Илк тропар, ачан вар ики.

Шүкүр Бобайа хем Оола, хем Айоз Духа.

Тропар, ачан вар саде бир, йа да икинжи, ачан вар ики.

Хем шинди, хем хожма, хем даймаларын даймаларынадак. Аминь.

Ей, Аллахыдуудуран, сәнсин хакикат үзүм далы, ани филизлеттин бизә өмүрүн емишини, сана дуа едериз, Запчыйка, апостолларлан хем хепси айозларлан дуа ет, ки хайырласын бизим жаннарымызы.

Сааби Аллах иссөзлүдүр, иссөзлүдүр Сааби гүндән гүнә, алатлайажек бизә бизим куртулушларымызын Аллахы, бизим Аллахымыз куртармак Аллахы.

Паскеллә оружунда пазертесиндән жумаайа кадар, еер варса кафизма, «Ей, Сааби, хайырла» оқундуктан сора.

Оқуйуҗсу: Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Кафизма биттиктән сора:

Ей, Сааби, хайырла (үч керә).

Попаз: Ей, Сааби, Сән үчүнжү саатта

Жүмнедәнайоз Духуну Сенин апостолларына йолладың, Ону, ей, Ииликли Олан, алма биздән, ама енилә бизи, Сана дуа еденнери (митани).

1-җси неет: Ей, Аллах, пак үрек йарат бендә хем доору дух енилә benim карнымда.

Хор: Ей, Сааби, Сән үчүнжү саатта Жүмнедәнайоз Духуну Сенин апостолларына йолладың, Ону, ей, Ииликли Олан, алма биздән, ама енилә бизи, Сана дуа еденнери (митани).

2-җси неет: Атма бени Сенин үзүндән хем Сенин Айоз Духуну алма бендән.

Хор: Ей, Сааби, Сән үчүнжү саатта Жүмнедәнайоз Духуну Сенин апостолларына йолладың, Ону, ей, Ииликли Олан, алма биздән, ама енилә бизи, Сана дуа еденнери (митани).

Попаз: Шүкүр Бобайа хем Оола, хем Айоз Духа.

Хор: Хем шинди, хем хожма, хем даймаларын даймаларынадак. Аминь.

Оқуйуҗсу: Ей, Аллахыдуудуран, сәнсин хакикат үзүм далы, ани филизлеттин бизә өмүрүн емишини, сана дуа едериз, Запчыйка, апостолларлан хем хепси айозларлан дуа ет, ки хайырласын бизим жаннарымызы.

Сааби Аллах иссөзлүдүр, иссөзлүдүр Саа-

би гүндән гүнә, алатлайажек бизә бизим куртулушларымызын Аллахы, бизим Аллахымыз куртармак Аллахы.

Айоз Аллах, айоз куветли, айоз өлүмсүз, хайырла бизи *(үч керә)*.

Ей, Жүмнедәнайоз Ұчлү, хайырла бизи, Сааби, пакла бизим гүнахларымызы, Запчы, афет бизим динсизликлеримизи, Айоз, долаш хем алыштыр бизим куветсизликлеримизи, Сенин адын ичин.

Ей, Сааби, хайырла *(үч керә)*.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, гөклердә олан бизим Бобамыз. Ко айозлансын Сенин адын, ко гелсин Сенин падишахлыын, ко олсун Сенин истедиин хем ердә дә, нижә гөктә. Хергүнкү екмеемизи бизә бу гүн вер хем башла бизә бизим борчларымызы, нижә биз дә башлээрыз бизә борчлу оланнара, хем гирдирмә бизи денемейә, ама куртар бизи көтүдән.

Попаз: Зерә Сениндир падишахлык хем кувет, хем салтанат, Бобанын хем Оолун, хем Айоз Духун, шинди хем хожма хем даймаларын даймаларынадак.

Окуйужу: Аминь.

Окуйужу окуйэр йортунун йа да айозун кондааны. Еер варса ики кондак, окуйэр алтынжы түркүдән сора булунан сабаа службасындакы кондаа.

Служба Паскеллә оружундайса, окупэр ашаадакы тропарлар (секизинжи сес):

Иисөзлүйсүн, ей, Христос, бизим Аллахымыз, Ани балыкчылары ариф йаптын, йоллайып оннара Айоз Духу, хем оннарлан дүннейи ава туттун, ей, Инсансевижи, шүкүр Сана.

Шүкүр Бобайа хем Оола, хем Айоз Духа.

Вер хызлы хем сарсылмаз иленмәк Сенин изметкерлеринә, ей, Иисус, ачан духларымыз кахырлы; айырылма бизим жаннарымыздан, оннар кахырдаикан, хем дә аклымыздан узак олма, о душманнан кушадылмышкан, ама Сән хеп бизә йардыма гел. Йаклаш бизә, йаклаш, Сән, Ани херердәйсин, нижә Сән хеп апостолларынан барбардын, өлә бирлеш оннарлан, ани өзлеерләр Сени, ей, Хайырлы, ки Сенинән барабар олуп, биз метиннейелим хем мутлулайалым Сенин Жүмнедәнайоз Духуну.

Хем шинди, хем хожма, хем даймаларын даймаларынадак. Аминь.

Христианнарын умуду хем коруйуџусу, енсен-мӓз дувар, џоргун оланнарын борансыз лиманы, ей, лекесиз Аллахыдуудуран, Сӓн дурмаксыз дуаларыннан дӓннейи куртарӓрсын, аклында тут бизи дӓ, тӓркӓйлӓн метинненӓн Кыз.

Ей, Сааби, хайырла *(кырк керӓ)*.

Хер вакытта хем хер саатта, гӓктӓ хем ердӓ баш иилтмӓк кабледӓн хем салтанатланан Христос Аллах, чок дайанан, чок хайырлы, чок ии ѓреккли, Ани доорулары северсин хем гӓнахкерлери аџыйӓрсын, Ани хепсимизи чаарӓрсын куртулуша олаџек иликлерин аданмасы ичин. Ей, Сааби, Кендин каблет бу саатта да бизим дуаларымызы хем доорут бизим ӓмӓрӓмӓзӓ Сенин сымарламаларына, бизим џаннарымызы айозла, теннеримизи пакла, фикирлеримизи доорут, дӓшӓнмеклеримизи пакла хем куртар бизи хербир хасталыктан; долайла бизи Сенин айоз ангеллериннӓн, ки, оннарын аскерлииннӓн ко-рунарак хем кулланыларак, етишелим инан бирлиинӓ хем Сенин џаклашылмаз салтанатынын танымасына, зерӓ иссӓзлӓйсӓн даймаларын даймаларынадак. Аминь.

Ей, Сааби, хайырла *(ӓч керӓ)*.

Шӓкӓр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ани херувимнердӓн таа хатырлыйсын хем се-рафимнердӓн бензетмесиз таа салтанатлыйсын, ани бозулмаксыз Аллахы Сӓзӓ дуудурдун, Сени, аслы Аллахыдуудураны, бӓӓклеериз.

Саабинин адыннан иссӓзлӓ, боба.

Попаз: Бизим айоз бобаларымызын дуаларыннан, ей, Сааби, Иисус Христос, бизим Аллахымыз, хайырла бизи.

Окуйуџу: Аминь.

Попаз: *Ей, беним џашамамын Саабиси хем Запчысы, вермӓ бана хайлазлык, дарсыклык, ку-дрет севмӓк хем дӓ бош лафлык духуну.*

Ама терсинӓ, баашла бана, Сенин изметкеринӓ, бӓтӓӓнарифлик, услуакыллык, сабурлук хем севги духуну.

Ей, Сааби Падишах, баашла бана гӓрейим беним гӓнахларымы хем дӓ маана булмайым кардашыма, зерӓ Сӓн иссӓзлӓйсӓн даймаларын дай-

маларынадак. Аминь.

Оники митани, хер керä деериз: Ей, Аллах, пакла бени, гүнахкери.

Биткидä бütүн дуа:

Ей, беним йашамамын Саабиси хем Запчысы, вермä бана хайлазлык, дарсыклык, кудрет севмäk хем дä бош лафлык духуну. Ама терсинä, баашла бана, Сенин изметкеринä, бütүнарифлик, услуакыллык, сабурлук хем севги духуну. Ей, Сааби Падишах, баашла бана гөрейим беним гүнахларымы хем дä маана булмайым кардашыма, зерä Сән иссөзлүйсүн даймаларын даймаларынадак.

Окуйужсу: Аминь.

Ей, Запчы, Аллах Боба, Жүмнейи тутан Сааби, Бирдуумуш Оол Иисус Христос хем Айоз Дух, бир Аллах, бир Кувет, хайырла бени, гүнахкери, хем хүкүметләрлән, ангыларыны билерсин, куртар бени, Сенин йакышыксыз изметкерини, зерä иссөзлүйсүн даймаларын даймаларынадак. Аминь.

АЛТЫНЖЫ СААТ

Гелин, баш иилделим бизим Падишахымыза, Аллаха.

Гелин, баш иилделим хем дүшелим Христоса, бизим Падишахымыза, Аллаха.

Гелин, баш иилделим хем дүшелим Кендинä Христоса, бизим Падишахымыза хем Аллахымыза.

Фома пазарындан Паскеллә битишинädän деериз:

Христос дирилди өлүләрдән, өлүмү өлүмнән басып хем мезарда оланнара өмүр баашлайып (үч керä).

Псалом 53

Ей, Аллах, Сенин адыннан бени куртар хем Сенин кувединнән беним даавамы кес. Ей, Аллах, сеслä беним дуамы хем ишит беним аазымын сөзлерини, зерä йабанжылар беним үстүмä калктылар, хем куветлиләр беним жанымы аарадылар хем Аллахы өннеринä коймадылар.

Зерä штä Аллах бана йардым едер, хем Сааби беним жанымын имдатчысыдыр. Чевирежек беним душманнарыма феналыклары, Сенин хаккатыннан йок ет оннары. Истедиимнән Сана курбан гетиририм, метинник гетирежәм Сенин адына, ей, Сааби, зерä о иидир. Зерä хербир сыклеттән куртардын бени, хем беним гөзүм беним душманнарымын үстүнә бакты.

Псалом 54

Ей, Аллах, ишит беним дуамы хем беним дуа етмеми сеслә. Аклына гетир бени хем ишит бени, кахырландым беним жан ажымдан хем шашырдым душман сесиндән хем гүнахкерин зорундан. Зерä беним үстүмә сапыттылар динсизлик хем үфкедә душманлык еттиләр бана. Беним үрәәм буланды ичимдә, хем өлүм коркусу үстүмә дүштү. Корку хем титиремäk үстүмә гелди, хем караннык басты бени. Хем дедим, ким верир бана канат, гугуш гиби, хем учайым, хем дә раатланайым. Штä качмамнан узакландым хем ерлештим чол увайа. Бекледим Аллахы, ани куртарэр бени аз жанныктан хем борандан. Ей, Сааби, суйа баттыр хем пайет оннарын диллерини, зерä гөрдүм динсизлик хем карышыклык касаба ичиндә. Гежә-гүндүз динсизлик долашажек онун дуварлары үстүндә: динсизлик хем заамет онун ортасында хем доорулуксузлук, хем оннарын сокакларындан файда



хем алдатмак кесилмеди. Зерä еер душман бени азарладыйса да, дайанмак етмиш еттим. Хем еер бендән гөз чевирән үүсеклендийсә үстүмә, бән ондан сакландым. Сән сә, адам, жанымнан бир олан, беним чорбажым хем беним достум, ани бенимнән барабар хошландын имеклердә, Аллахын евиндә гездик барабар бир неетлән. Ко гелсин өлүм үстлеринә, хем дири инсиннәр оннар жендемә, зерä феналык оннарын арасында хем евлериндә вар. Бән Аллахы чаардым, да Сааби ишитти бени. Авшам хем сабаа, хем үүлендә сөлейежәм хем хабер вережәм, да ишидежек беним сесими. Куртаражек беним жанымы барышмактыклан бана йаклашаннардан, зерä йоклук арасында бенимнәндирләр евел-евеллердән вар олан. Аллах ишидежек хем оннары усландыражек, зерä оннарда диишмак йоктур, чүнкү Аллахтан коркмадылар. Узатты кенди елини өденишә, булаштырдылар Онун баалантысыны, Онун үзүнүн үфкесиндән даалдылар, хем оннарын үреклери йаклашты, хем оннарын сөзлери зейтин йаайындан зеедә йымышады, хем оннар мызрактырлар. Саабинин үстүнә кенди кахырыны ат, хем дә О сени дайнаштырыр хем бир заман дооруйа далга вермәз. Сән сә, ей, Аллах, индирәсин оннары кайбелмак куйусуна, каннарын хем йаланжылыын адамнары йарыламайажеклар гүннерини. Бән сә, ей, Сааби, Сана умут едерим.

Псалом 90

О, ани йашээр ен йукардакынын йардымы ичиндә, гөктеки Аллахын өртүсү ичиндә ерлешежек. Дейежек Саабийә: Сәнсин беним арка едижим хем беним сыынажаам, беним Аллахым, хем Она умутланэрым, зерә О куртаражек сени авжыларын аасындан хем зорбалыклы сөздән, кенди аркасындан сана гөлгә едежек хем Онун канатлары алтында умутланажан. Онун хакикаты силәхлан сени кушадажек. Геженин коркусундан коркмайажан, гүндүз учан октан, каранькта гечән шейдән, олабилир иштән хем үүлен вақыдында гечән шейтандан коркмайажан. Дүшежекляр сенин тарафындан бин хем саа тарафында он бин, ама сана йаклашамайажек, саде сән кенди гөзлериннән бакажан хем гүнахкерлерин хакларыны гөрежән. Зерә Сәнсин беним умудум, ей, Сааби, ен йукардакы кендинә ер койдун сыынмаа, Сана фенолык гелмейежек, хем йара сенин гүүденә йаклашмайажек, зерә кенди ангеллеринә сымарлайажек сенин ичин, ки сени корусуннар сенин хепси йолларында. Еллери үстүндә сени калдыражеклар, ки олмайа бир вақыт таша айааны урмайасын, аспид үстүнә хем василиск үстүнә басажан хем асланы хем йыланы чииннейежән. Зерә бана умутланды, да ону куртаражам хем ортежам ону, зерә беним адымы таныды. Чааражек бана, хем иши-



дежам ону, сыклетиндә онуннан олажам, куртаражам ону хем метедежам ону, гүннерин узунуннан долдуражам ону хем гөстережам она беним куртулушуму.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Аллилуйа, аллилуйа, аллилуйа, шүкүр Сана, ей, Аллах *(үч керә)*.

Ей, Сааби, хайырла *(үч керә)*.

Илк тропар, ачан вар ики.

Шүкүр Бобайа хем Оола, хем Айоз Духа.

Тропар, ачан вар саде бир, йа да икинжи, ачан вар ики.

Хем шинди, хем хожма, хем даймаларын даймаларынадак. Аминь.

Ки биздә гиргинник бизим чок гүнахларымыз ичин йоктур, сән сендән Дууана йалвар, Аллахыдуудуран Кыз, зерә чок йапабилир ана дуа етмеси Запчынын ии үреклии ичин. Гечмә гүнахкерлерин дуаларыны, пекпак олан, зерә хайырлыдыр хем куртармаа билир О, ани истеди бизим ичин зее чекмәә.

Ей, Сааби, ко Сенин жөмертликлерин тез етишсин бизә, зерә пек фукаараландык, йардым ет бизә, ей, Аллах, бизим куртарыжымыз, Сенин адынын салтанаты ичин, ей, Сааби, куртар бизи, хем Сенин адын ичин пакла бизим гүнахларымызы.

Паскеллә оружунда пазертесиндән жумаайа кадар, еер варса кафизма, «Ей, Сааби, хайырла» оқундуктан сора.

Оқуйуғжу: Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Кафизма биттиктән сора:

Ей, Сааби, хайырла (үч керә).

Попаз: Сән, Ани алтынжсы гүндә хем алтынжсы саатта ставроза енсерледин жәннетә Адамын чиркин гүнахыны, копар бизим гүнахларымызын ел йазмасыны да, ей, Христос Аллах, хем дә куртар бизи.

Хор: Сән, Ани алтынжсы гүндә хем алтынжсы саатта ставроза енсерледин жәннетә Адамын чиркин гүнахыны, копар бизим гүнахларымызын ел йазмасыны да, ей, Христос Аллах, хем дә куртар бизи.

1-жси неет: Кулак вер, ей, Аллах, беним дуама, хем дә беним йалварышымдан сакланма.

Хор: Сән, Ани алтынжсы гүндә хем алтынжсы саатта ставроза енсерледин жәннетә Адамын чиркин гүнахыны, копар бизим гүнахларымызын ел йазмасыны да, ей, Христос Аллах, хем дә куртар бизи.

2-жси неет: Аллахы чаардым, да Сааби ишитти бени.

Хор: Сән, Ани алтынжсы гүндә хем алтынжсы саатта ставроза енсерледин жәннетә Адамын чиркин гүнахыны, копар бизим гүнахларымызын ел йазмасыны да, ей, Христос Аллах, хем дә куртар бизи.

Попаз: Шүкүр Бобайа хем Оола, хем Айоз Духа.

Оқуйуғжу: Хем шинди, хем хожма, хем даймаларын даймаларынадак. Аминь.

Ки биздә гиргинник бизим чок гүнахларымыз ичин йоктур, сән сендән Дууана йалвар, Аллахы-дуудуран Кыз, зерә чок йапабилер ана дуа етмеси Запчынын ии үреклии ичин. Гечмә гүнахкерлерин дуаларыны, пекпак олан, зерә хайырлыдыр хем куртармаа билер О, ани истеди бизим ичин зееет чекмәә.

Ей, Сааби, ко Сенин жӱмертликлерин тез етиш-син бизӱ, зерӱ нек фукаараландык, йардым ет бизӱ, ей, Аллах, бизим куртарыжсымыз, Сенин адынын салтанаты ичин, ей, Сааби, куртар бизи, хем Сенин адын ичин пакла бизим гүнахларымызы.

Айоз Аллах, Айоз куветли, Айоз ӱлүмсүз, хайырла бизи (*үч керӱ*).

Шүкүр Бобайа хем Оола, хем Айоз Духа, хем шинди хем хожма хем даймаларын даймаларынадак. Аминь.

Ей, Жүмнедәнайоз Үчлү, хайырла бизи, Сааби, пакла бизим гүнахларымызы, Запчы, афет бизим динсизликлеримизи, Айоз, долаш хем алыштыр бизим куветсизликлеримизи, Сенин адын ичин.

Ей, Сааби, хайырла (*үч керӱ*).

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, гӱклердӱ олан бизим Бобамыз. Ко айозлансын Сенин адын, ко гелсин Сенин падишахлыын, ко олсун Сенин истедиин хем ердӱ дӱ, нижӱ гӱктӱ. Хергүнкү екмеемизи бизӱ бу гүн вер хем башла бизӱ бизим борчларымызы, нижӱ биз дӱ ба-

ашлээрыз бизӱ борчлу оланнара, хем гирдирмӱ бизи денемейӱ, ама куртар бизи кӱтүдӱн.

Попаз: Зерӱ Сениндир падишахлык хем кувет, хем салтанат, Бобанын хем Оолун, хем Айоз Духун, шинди хем хожма хем даймаларын даймаларынадак.

Окуйужу: Аминь.

Окуйужу окуйэр йортунун йа да айозун конданы. Еер варса ики кондак, окуйэр үчүнжү түркүдӱн сора булунан сабаа службасындакы кондаа.

Служба Паскеллӱ оружундайса, окупэр ашаадакы тропарлар (икинжисес):

Сӱн дүнненин ортасында куртулуш курдун, ей, Христос Аллах, гердин лекесиз еллерини ставроза, топлайарак хепси Сени чааран халклары: «Ей, Сааби, шүкүр Сана».

Шүкүр Бобайа хем Оола, хем Айоз Духа.

Сенин лекесиз симана баш иилдериз, ей, Иликли, хем дӱ истеериз йаннышлыкларымызын афедилмесини, зерӱ кенди истедииннӱн истедин теннӱн чыкмаа ставроза бизим ичин, Сенин йараттыын инсаннарыны душмана есирликтӱн куртармаа дейни. Онуштан, шүкүр едерӱк,

даньшэрыз Сана: Сән долдурдун хепси ишлери севинчлән, дүннейи куртармаа гелән Куртарыжымыз.

Хем шинди, хем хожма, хем даймаларын даймаларынадак. Аминь.

Аллахыдуудуран түркүсү (пазертеси, салы хем першембә):

Ажыйаннык сызынтысы оларак, бизи ажыйаннаа йакышыклы йап, ей, Аллахыдуудуран. Бак гүнахкер халка; гөстер, нижә херкерә, куведини, зерә, сана умут едерәк, чаарэрыз сени: «Севин», – нижә бир керә чаарды Гавриил, тенсиз аскерлерин башы.

Ставро-Аллахыдуудуран түркүсү (чаршамба хем жсумаа):

Чок метиннийсин, ей, Аллахыдуудуран Кыз, метиннеериз сени, зерә сенин Оолунун Ставрозуннан жендем йыкылды хем өлүм өлдүрүлдү. Биз, өлдүрүленнәр, дирилдик хем дә йакышыклы олдук йашамайа, каблеттик женнет, даймалы кысмети. Онуштан, шүкүр едерәк, метиннеериз Христосу, бизим Аллахымызы, зерә О кувелидир хем бир ажыйанныкклан зенгин.

Ей, Сааби, хайырла (*кырк керә*).

Хер вакытта хем хер саатта, гөктә хем ердә баш илтмәк кабледән хем салтанатланан Христос Аллах, чок дайанан, чок хайырлы, чок ии үрекли, Ани доорулары северсин хем гүнахкерлери ажыйэрсин, Ани хепсимизи чаарэрсин куртулуша олажек иликлерин аданмасы ичин. Ей, Сааби, Кендин каблет бу саатта да бизим дуаларымызы хем доорут бизим өмүрүмүзү Сенин сымарламаларына, бизим жаннарымызы айозла, теннеримизи пакла, фикирлеримизи доорут, дүшүнмеклеримизи пакла хем куртар бизи хербир хасталыктан; долайла бизи Сенин айоз ангеллериннән, ки, оннарын аскерлииннән корунарак хем кулланыларак, етишелим инан бирлиинә хем Сенин йаклашылмаз салтанатынын танымасына, зерә иссөзлүйсүн даймаларын даймаларынадак. Аминь.

Ей, Сааби, хайырла (*үч керә*).

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ани херувимнердән таа хатырлыйсын хем серафимнердән бензетмесиз таа салтанатлыйсын, ани бозулмаксыз Аллахы Сөзү дуудурдун, Сени, аслы Аллахыдуудураны, бүүклеериз.

Саабинин адыннан иисөзлә, боба.

Попаз: Бизим айоз бобаларымызын дуаларыннан, ей, Сааби, Иисус Христос, бизим Аллахымыз, хайырла бизи.

Окуйужу: Аминь.

Попаз: *Ей, беним йашамамын Саабиси хем Запчысы, вермә бана хайлазлык, дарсыклык, кудрет севмәк хем дә бош лафлык духуну.*

Ама терсинә, баашла бана, Сенин изметкеринә, бүтүнарифлик, услуакыллык, сабурлук хем севги духуну.

Ей, Сааби Падишах, баашла бана гөрөйим беним гүнахларымы хем дә маана булмайым кардашыма, зерә Сән иисөзлүйсүн даймаларын даймаларынадак. Аминь.

Оники митани, хер керә деериз: *Ей, Аллах, пакла бени, гүнахкери.*

Биткидә бүтүн дуа:

Ей, беним йашамамын Саабиси хем Запчысы, вермә бана хайлазлык, дарсыклык, кудрет севмәк хем дә бош лафлык духуну. Ама терсинә, баашла бана, Сенин изметкеринә, бүтүнариф-

лик, услуакыллык, сабурлук хем севги духуну. Ей, Сааби Падишах, баашла бана гөрөйим беним гүнахларымы хем дә маана булмайым кардашыма, зерә Сән иисөзлүйсүн даймаларын даймаларынадак.

Окуйужу: Аминь.

Ей, Аллах хем куветлерин Саабиси хем бүтүн дүнненин Йарадыжысы, Ани Сенин акыла сыймаз хайырынын хайырлы үрәә ичин Сенин Бирдуумуш Оолуну, бизим Саабимизи Иисус Христосу, йолладын бизим сенселемизин куртарылмасы ичин, хем Онун айоз ставрозуннан бизим гүнахларымызын ел йазмасыны йырттын хем бунуннан енседин караннын заабитлерини хем хүкүметлерини; Кеңдин, ей, инсан севижи Запчы, каблет биздән, гүнахкерлердән, бу шүкүрлүк хем йалвармак дуаларыны хем куртар бизи хербир кайып етирендән хем гөрүнән хем гөрүнмейән душманнардан, ани аарээрлар йапмаа бизә феналык. Енсерлә Сенин коркуна бизим гүүделеримизи хем иилтмә бизим үреклеримизи йарамаз лафлара хем дүшүнмеклә, ама Сенин севгиннән бизим жаннарымызы йарала, ки, дайма Сана бакарак хем Сенин шафкындан айдынныкланарак, Сени, йаклашылмаз хем даймалы шафкы, гөрө-

рәк, дурмаксыз ачык инанмак хем шүкүр етмәк Сана йукары йоллээрыз, башлантысыз Бобайа, Сенин Бирдуумуш Оолуннан хем Жүмнедәнайоз хем Ииликли, хем Өмүрверижи Духуннан барабар шинди хем хожма, хем даймаларын даймаларынадак. Аминь.



ДОКУЗУНЖУ СААТ

Попаз: Иисөзлүдүр бизим Аллахымыз херзаман, шинди хем хожма, хем даймаларын даймаларынадак.

Окуйужу: Аминь.

Шүкүр Сана, бизим Аллахымыз, шүкүр Сана.

Ей, гөк Падишахы, Иилендирижи, хакикатын Духу, Ани херердәйсин хем хербир иши долдурэрысын, ииликлерин Хазнеси хем өмүр верижиси, гел хем ерлеш бизим ичимиздә хем хертүрлү мындарлыклардан пакла бизи, хем ей, Ииликли, куртар бизим жаннарымызы.

Фома пазарындан Паскеллә битишинәдән дериз:

Христос дирилди өлүлердән, өлүмү өлүмнән басып хем мезарда оланнара өмүр баашлайып (үч керә).

Айоз Аллах, Айоз Куветли, Айоз Өлүмсүз, хайырла бизи (үч керә).

для предложений: korusciov@mail.

Шүкүр Бобайа хем Оола, хем Айоз Духа, хем шинди хем хожма хем даймаларын даймаларынадак. Аминь.

Ей, Жүмнедәнайоз Үчлү, хайырла бизи, Сааби, пакла бизим гүнахларымызы, Запчы, афет бизим динсизликлеримизи, Айоз, долаш хем алыштыр бизим куветсизликлеримизи, Сенин адын ичин.

Ей, Сааби, хайырла *(үч керә)*.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, гөклердә олан бизим Бобамыз. Ко айозлансын Сенин адын, ко гелсин Сенин падишахлыын, ко олсун Сенин истедиин хем ердә дә, нижә гөктә. Хергүнкү екмеемизи бизә бу гүн вер хем башла бизә бизим борчларымызы, нижә биз дә башлээрыз бизә борчлу оланнара, хем гирдирмә бизи денемейә, ама куртар бизи көтүдән.

Попаз: Зерә Сениндир падишахлык хем кувет, хем салтанат, Бобанын хем Оолун, хем Айоз Духун, шинди хем хожма хем даймаларын даймаларынадак.

Окуйужу: Аминь.

Ей, Сааби, хайырла *(оники керә)*.



для предложений: korusciov@mail.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Гелин, баш иилделим бизим Падишахымыза, Аллаха.

Гелин, баш иилделим хем дүшелим Христоса, бизим Падишахымыза, Аллаха.

Гелин, баш иилделим хем дүшелим Кеңдинә Христоса, бизим Падишахымыза хем Аллахымыза.


Псалом 83

Некадар севгилидир сенин конакларын, гөк аскерлеринин Саабиси. Беним жаным заамет чекер хем байылэр Саабинин конаклары ичин, беним үрәәм хем беним гүүдәм севиндиләр йашайан Аллах ичин. Зерә куш да кендисинә ев булду, хем кырлангач кендисинә йува булду, нерейи койажек кенди йавруларыны, Сенин алтарларына, гөк аскерлеринин Саабиси, беним Падишахым хем беним Аллахым! Не мутлу Сенин евиндә йашайаннара, оннар даймалардан даймаларадак Сана шүкүр едежекләр. Не мутлу о адама, ангысынын йардымы Сендәндир, хем пинмәк йолларыны коймуш Сана кенди үреендә. Аалайыш дересиндән гечәркән, оннар булэрлар чөшмә, зерә иссөзлүк вережек она йаамур. Гидерләр куветтән куведә, хем Сионда гөрүнежек

аллахларын Аллахы. Ей, Сааби, гөк куветлеринин Аллахы, ишит беним дуамы, сеслә, Иаковун Аллахы. Ей, Аллах, бизим коруйжумуз, гөр хем бак Сенин йааланмышынын үзүнә. Зерә Сенин конакларында бир гүн таа иидир биннердән, таа ии истеерим Аллахын евинин ичиндә булунайым, некадар йашайым гүнахкерлерин күүлериндә. Зерә хайыры хем хакикаты север Сааби Аллах, нур хем шүкүр вережек. Аллах Сааби иликлери дургутмаз оннардан, ани гезерләр фе-налыксызлан. Ей, Сааби, гөк аскерлеринин Аллахы, не мутлу о адама, ани Сана умут едер.

Псалом 84

Ей, Сааби, иссөзледин Сенин топрааны, геери гетирдин Иаковун есирлиини. Афеттин Сенин инсаннарынын динсизликлерини, оннарын хепси гүнахларыны өрттүн. Сенин бүтүн даргынныны йавашыттын, даргынныын үфкесиндән дөндүн. Чевир бизи, бизим куртулушумузун Аллахы, хем чевир биздән Сенин үфкени. Ажаба дайма мы бизә үфкеленежән? Еки дә Сенин даргынныны сенселедән сенселейәдәк ми уздажән? Ей, Аллах, Сән, дөнүп, дирилдежән бизи, хем Сенин халкларын Сана шенненежекләр. Гөстер бизә, ей, Сааби, Сенин хайырыны хем Сенин куртулушуну вер бизә. Ишидежәм, не сөлейежек бендә Сааби Аллах, зерә сөлейежек барышма-



клык кенди инсаннарына хем кенди дооруларына хем оннара, ани Она чевирерләр үреклерини. Елбет, йакындыр Онун куртулушу оннара, ани ондан коркэрлар, ки ерлешсин салтанат бизим еримиздә. Хайыр хем хакикат булуштулар, доорулук хем барышмаклык кауштулар. Хакикат ердән шафкланды, хем доорулук гөктән сииретти. Зерә Сааби вережек илик, хем бизим топрамыз вережек кенди мейвасыны. Доорулук Онун өнүндә гидежек, хем адымнарыны йола койажек.

Псалом 85

Ей, Сааби, индир Сенин кулааны хем бени ишит, зерә бән факирим хем фукаарайым. Кору беним жанымы, зерә бән айозум. Беним Аллахым, куртар Сенин изметкерини, ани Сана умут едер. Ей, Сааби, хайырла бени, зерә бүтүн гүн Сана чарэрым. Шеннендир Сенин есиринин жаныны, зерә Сана беним жанымы үүселдерим. Зерә Сән, ей, Сааби, иссин, ии үреклийсин хем чок хайыр-лыйсын хепсинә, ани Сана йалварэрлар. Сеслә, ей, Сааби, беним дуамы хем акыла ал беним дуа етемин сесини. Беним кахыр гүнүмдә Сана сесетим, зерә бени ишиттин. Ей, Сааби, аллахларын арасында Сана бензәр йоктур, хем Сенин ишлерин гиби йоктур. Хепси инсаннар, ангыларыны йаптын, гележекләр, ей, Сааби, хем Сенин өнүндә баш иилдежекләр хем Сенин адыны салта-

для предложений: korusciuv@mail.

натлайажеклар, зерә Сән бүүксүн хем шашмаклы ишлери йапэрсын. Сәнсин бир Аллах. Ей, Сааби, Сенин йолунда бени доорут, да Сенин хакикатында өрүйежәм, ко шенненсин беним үрәәм, ки коркайым Сенин адындан. Ей, Сааби, беним Аллахым, ачык инанажам Сана беним бүтүн үреемдән хем салтанатлайажам Сенин адыны даймайадак, зерә Сенин хайырын беним үстүмдә бүүктүр, хем Сән куртардын жанымы ен диптеки жендемдән. Ей, Аллах, дини басаннар беним үстүмә калктылар, хем куветлилерин дернәә арадылар беним жанымы хем Сени коймадылар кенди өннеринә. Ама Сән, Сааби, беним Аллахым, жөмертсин, хайырлы хем чок сабурлуйсун хем чок ииликли хем хакикатыйсын. Бак бана хем хайырла бени, вер Сенин куведини Сенин изметкеринә, куртар Сенин изметкеринин оолуну. Йап бенимнән иилик нышаныны, хем ко гөрсүннәр бендән гөз чевиреннәр хем дә утансыннар, зерә Сән, ей, Сааби, бана йардым еттин хем бени иилендирдин.

Йап бенимнән иилик нышаныны, хем ко гөрсүннәр бендән гөз чевиреннәр хем дә утансыннар, зерә Сән, ей, Сааби, бана йардым еттин хем бени иилендирдин.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.



для предложений: korusciuv@mail.

Аллилуйа, аллилуйа, аллилуйа, шүкүр Сана, ей, Аллах (*үч керә*).

Ей, Сааби, хайырла (*үч керә*).

Паскеллә оружунда пазертесиндән жумааи кадар, еер варса кафизма, «Ей, Сааби, хайырла» окулдуктан сора.

Окуйужу: Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Кафизма биттиктән сора:

*Ей, Сааби, хайырла (*үч керә*).*

Попаз: Сән, Ангысы доқузунжсу саатта бизим ичин тендә гечирдин өлүмү, өлдүр бизим тенни аклымызы, ей, Христос Аллах, хем дә куртар бизи.

*Хор: (секизинжси сес) Сән, Ангысы доқузунжсу саатта бизим ичин тендә гечирдин өлүмү, өлдүр бизим тенни аклымызы, ей, Христос Аллах, хем дә куртар бизи (*митани*).*

1-жси неет: Ей, Сааби, ко беним йалвармам Сенин өнүнә етишсин, Сенин сөзүнә гөрә фикирлә бени.

Хор: (секизинжси сес) Сән, Ангысы доқузунжсу

саатта бизим ичин тендä гечирдин öлүмү, öлдүр бизим тенни аклымызы, ей, Христос Аллах, хем дä куртар бизи (митани).

2-жси неет: Ей, Сааби, ко беним йалвармам Сенин öнүнä чыксын, Сенин сөзүнä гөрä фикирлä бени.

Хор: (секизинжси сес) Сән, Ангысы докузунжсу саатта бизим ичин тендä гечирдин öлүмү, öлдүр бизим тенни аклымызы, ей, Христос Аллах, хем дä куртар бизи (митани).

Попаз: Шүкүр Бобайа хем Оола, хем Айоз Духа.

Окуйужсу: Хем шинди, хем хожма, хем даймаларын даймаларынадак. Аминь.

Ани бизим ичин дуудун Кыздан хем ставроз герилмесини дайандын, ей, Ииликли, Ани öлүмү öлүмнән йыктын хем дирилмäk гөстердин Аллах гиби, гөздән гечирмä оннары, ангыларыны йараттын Сенин еллиннән, гөстер Сенин инсан севмени, ей, Хайырлы, каблет Аллахыдуудураны, ани Сени дуудурду хем бизим ичин дуа едер, хем куртар, бизим Куртарыжсымыз, умутсуз олан инсаннары.

Бракма бизи биткийдән Сенин адын ичин хем дä бозма Сенин баалантыны бизимнән Авраам ичин, ангысыны Сән севдин хем Исаак ичин, Сенин изметкерин ичин, хем Сенин айоз Израилин ичин.



Илк тропар, ачан вар ики.

Шүкүр Бобайа хем Оола, хем Айоз Духа.

Тропар, ачан вар саде бир, йа да икинжи, ачан вар ики.

Хем шинди, хем хожма, хем даймаларын даймаларынадак. Аминь.

Ани бизим ичин дуудун Кыздан хем ставроз герилмесини дайандын, ей, Ииликли, Ани öлүмү öлүмнән йыктын хем дирилмäk гөстердин Аллах гиби, гөздән гечирмä оннары, ангыларыны йараттын Сенин еллиннән, гөстер Сенин инсан севмени, ей, Хайырлы, каблет Аллахыдуудураны, ани Сени дуудурду хем бизим ичин дуа едер, хем куртар, бизим Куртарыжсымыз, умутсуз олан инсаннары.

Бракма бизи биткийдән Сенин адын ичин хем дä бозма Сенин баалантыны бизимнән, алма биздән Сенин хайырыны Авраам ичин, ангысыны Сән севдин, хем Исаак ичин, Сенин изметкерин ичин, хем Сенин айоз Израилин ичин.

Служба Паскеллä оружсундайса, оқунэр ашаадакы тропарлар (секизинжси сес):

Ставрозда асылы йашамак Йарадыжысыны гөрерäk, хырсыз деди: “Бизимнән барабар ставроза герили тендä Аллах олмайды, гүнеш сакламайажсейды окларыны, хем ер, тепрейип, сарсылмайажсейды. Ама Сән, хепсини дайанан, ан бени, ей, Сааби, Сенин падишахлыында.

Шүкүр Бобайа хем Оола, хем Айоз Духа.

Ики хырсыз арасында Сенин ставрозун олду хак чекиси, зерä бириси көтүлämесин аарлыы ичин индирилди жендемä, өбүрү сә гүнахларын-дан илинненди Аллахы танымаа. Ей, Христос Аллах, шүкүр Сана.

Хем шинди, хем хожма, хем даймаларын даймаларынадак. Аминь.

Дуудурдуу Олан Кузуйу хем Гүдүжүйү хем дүнненин Куртарыжысыны ставрозда гөрдүкчä, дуудуран йашларлан сөледу: “Дүннә севинер, зерä каблетти куртулмайы, ама ичим йанэр, ачан гөрерим Сенин ставрозда герилмени, ангысыны дайанэрсын хепси инсаннар ичин, ей, Оолум хем Аллахым беним.

Айоз Аллах, Айоз Куветли, Айоз Öлүмсүз, хайырла бизи (үч керä).



Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, Жүмнедәнайоз Учлү, хайырла бизи, Сааби, пакла бизим гүнахларымызы, Запчы, афет бизим динсизликлеримизи, Айоз, долаш хем алыштыр бизим куветсизликлеримизи Сенин адын ичин.

Ей, Сааби, хайырла (үч керä).

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ей, гөклердä олан бизим Бобамыз. Ко айозлансын Сенин адын, ко гелсин Сенин падишахлыын, ко олсун Сенин истедиин хем ердä дä, нижä гөктä. Хергүнкү екмеемизи бизä бу гүн вер хем башла бизä бизим борчларымызы, нижä биз дä баашлээрыз бизä борчлу оланнара, хем гирдирмä бизи денемейä, ама куртар бизи көтүдән.

Попаз: Зерä Сениндир падишахлык хем кувет, хем салтанат, Бобанын хем Оолун, хем Айоз Духун, шинди хем хожма, хем даймаларын даймаларынадак.

Окуйужу: Аминь.

Окуйужу окуйэр йортунун йа да айозун конда-

аны. Еер варса ики кондак, окуйэр алтынжы түркүдән сора булунан сабаа службасындакы кондаа.

Попаз: Ей, беним йашамамын Саабиси хем Запчысы, вермә бана хайлазлык, дарсыклык, кудрет севмәк хем дә бош лафлык духуну.

Ама терсинә, баашла бана, Сенин изметкеринә, бүтүнарифлик, услуакыллык, сабурлук хем севги духуну.

Ей, Сааби Падишах, баашла бана гөрейим беним гүнахларымы хем дә маана булмайым кардашыма, зерә Сән иисөзлүйсүн даймаларын даймаларынадак. Аминь.

Оники митани, хер керә деериз: Ей, Аллах, пакла бени, гүнахкери.

Биткидә бүтүн дуа:

Ей, беним йашамамын Саабиси хем Запчысы, вермә бана хайлазлык, дарсыклык, кудрет севмәк хем дә бош лафлык духуну. Ама терсинә, баашла бана, Сенин изметкеринә, бүтүнарифлик, услуакыллык, сабурлук хем севги духуну. Ей, Сааби Падишах, баашла бана гөрейим беним гүнахларымы хем дә маана булмайым кардашы-



ма, зерә Сән иисөзлүйсүн даймаларын даймаларынадак. Аминь.

Ачан Паскеллә оружунда служба, окуйуэжу деер «Аминь», да сора окупэр ашаадакы дуа «Ей, Запчы Сааби Иисус Христос...»

Ачан Колада оружунун илк гүнү йа да апостолларын оружусу, йапэрыз оники митани, хем дә хер керә деериз: «Ей, Аллах, пакла бени, гүнахкери», сора:

Попаз: Ей, беним йашамамын Саабиси хем Запчысы, вермә бана хайлазлык, дарсыклык, кудрет севмәк хем дә бош лафлык духуну. Ама терсинә, баашла бана, Сенин изметкеринә, бүтүнарифлик, услуакыллык, сабурлук хем севги духуну. Ей, Сааби Падишах, баашла бана гөрейим беним гүнахларымы хем дә маана булмайым кардашыма, зерә Сән иисөзлүйсүн даймаларын даймаларынадак.

Окуйуэжу: Аминь.

Ей, Сааби, хайырла (кырк керә).

Хер вакытта хем хер саатта, гөктә хем ердә баш иилтмәк кабледән хем салтанатланан Христос Аллах, чок дайанан, чок хайырлы, чок ии

для предложений: korusciuv@mail.

үрекли, Ани доорулары северсин хем гүнахкерлери ажыйэрсин, Ани хепсимизи чаарэрсин куртулуша олажек иликлерин аданмасы ичин. Ей, Сааби, Кендин каблет бу саатта да бизим дуаларымызы хем доорут бизим өмүрүмүзү Сенин сымарламаларына, бизим жаннарымызы айозла, теннеримизи пакла, фикирлеримизи доорут, дүшүнмеклеримизи пакла хем куртар бизи хербир хасталыктан; долайла бизи Сенин айоз ангеллериннән, ки, оннарын аскерлииннән корунарак хем кулланыларак, етишелим инан бирлиинә хем Сенин йаклашылмаз салтанатынын танымасына, зерә иссөзлүйсүн даймаларын даймаларынадак. Аминь.

Ей, Сааби, хайырла *(үч керә)*.

Шүкүр Бобайа хем Оола, хем Айоз Духа хем шинди, хем хожма, хем даймаларын даймаларынадак. Аминь.

Ани херувимнердән таа хатырлыйсын хем серафимнердән бензетмесиз таа салтанатлыйсын, ани бозулмаксыз Аллахы Сөзү дуудурдун, Сени, аслы Аллахыдуудураны, бүүклеериз.

Саабинин адыннан иссөзлә, боба.

Попаз: Ей, Аллах, хайырла бизи хем иссөзлә бизи, айдынныкландыр Сенин үзүнү бизим үзеримизә хем хайырла бизи.

60

Материал предназначен для апробации

© "AYDINNIK" СТ (www.aydinnik.org)



для предложений: korusciuv@mail.

Окуйужу: Аминь.

Ей, Запчы, Сааби Иисус Христос, бизим Аллахымыз, Ани чок дайандын бизим йанылмакларымыза хем таа бу саатадан бизи гетирдин, ангысында, өмүр верижжи аажын үстүндә асылыйкан, илик таныйан хырсыза женнетин йолуну гөстердин хем өлүмү енседин, пакла бизи, гүнахкерлери, хем Сенин йакышыксыз изметкерлерини; зерә гүнах еттик хем динсизлик йаптык хем диилиз уйгун йукары калдыралым бизим гөзлеримизи хем бакалым гөк үсеклиинә, чүнкү доорулуун йолуну брактык хем бизим үреклеримизин истедииклериндә гездик. Ама Сенин өлчүлмәз илиинә йалварэрыз: ей, Сааби, афет бизи, Сенин хайырынын чоклууна гөрә хем куртар бизи Сенин айоз адын ичин, зерә бизим гүннеримиз бошлукта сүүндүләр. Чыкар бизи душманын елиндән хем афет бизә бизим гүнахларымызы хем өлдүр бизим гүүдә дүшүнмемизи, ки, ески адамы атып, енийә гинелим хем Сана, бизим Запчымыза хем илик йапыжымыза, йашайалым, хем, Сенин сымарламаларына чекилерәк, даймалы раатлаа етишелим, нередә хепси шеннененнерин еви. Зерә, Христос, бизим Аллахамыз, хақына Сәнсин Сени севеннерим хакикат шеннии хем севинмеси, хем Сана шүкүр йоллээрыз Сенин башлантысыз Бобаннан хем Жүмнедәнайоз хем Ииликли, хем

61

Материал предназначен для апробации

© "AYDINNIK" СТ (www.aydinnik.org)

Өмүрверижи Духуннан барабар, шинди хем хожма, хем даймаларын даймаларынадак. Аминь.

Шүкүр Бобайа хем Оола, хем Айоз Духа, хем шинди хем хожма хем даймаларын даймаларынадак. Аминь.

Ей, Сааби, хайырла *(үч керä)*.

Саабинин адыннан иссөзлә, боба.

ИЧИНДЕКИЛÄР

Севгили кардашлар хем кызкардашлар!	3
БИРИНЖИ СААТ	5
ҮЧҮНЖҮ СААТ	19
АЛТЫНЖЫ СААТ	33
ДОКУЗУНЖУ СААТ	47

